

پیشی نسل کا آخری فرد



قیوم اسد

۱۶۸ عینہ ڈرگٹ

میں ایک مقامی اخبار کا کرائم رپورٹر ہوں میں نے کئی انتہائی گھناؤنے جرائم کی رپورٹیں اپنے اخبار کے لئے تیار کیں اور ایک فرض شناس صحافی کی حیثیت سے کئی چھپے ہوئے جرائم پر سے پردہ اٹھایا۔ مگر ایسا کا عجیب و غریب کیس۔ آج بھی میرے لئے ایک عمدہ بنا ہوا ہے۔ آج بھی جب میری تصور کی نگاہ ایسا کو سفید پٹیوں میں بندھا ہوا دیکھتی ہے تو مجھے ایک خوف سا آنے لگتا ہے ۱۵ اگست ۱۹۶۶ء کی پراسرار رات جب میری ملاقات ایسا سے ہوئی شاید میں زندگی بھر نہ بھول سکوں۔ رات کے تقریباً ۹ بجے مجھے اپنے اخبار کے ایڈیٹر نے ٹیلیفون پر کہا کہ میں جتنی جلدی ممکن ہو سکے ایک مقامی ہسپتال کے کمرہ نمبر ۱۶ میں ایسا نامی مریض کے پاس پہنچ جاؤں وہ کچھ اہم انکشافات کریں گے۔ میں نے ذرا اپنا سکوٹر نکالا اور اس ہسپتال کا رخ کیا۔ اتفاق سے ہسپتال میں ڈیوٹی میڈیکل آفیسر میرا پرانا شناسا نکلا جس نے مجھے جلدی مطلوبہ مریض کے پاس پہنچا دیا ورنہ رات کے وقت کسی مریض سے ملنا قدرے دشوار تھا۔ ایسا کا تمام جسم سفید پٹیوں میں لپیٹا ہوا تھا اور وہ موت و زلیلت کی کشمکش میں مبتلا تھا۔ میری خبر سن کر اس نے آنکھیں کھولیں اور مجھے عجیب سی نظروں کے ساتھ دیکھا۔ کتنی معصوم تھیں وہ تقریباً جو آج تک میرا تعاقب کر رہی ہیں۔ اور شاید زندگی بھر یہ بھڑی بھڑی معصوم نگاہیں مجھے ایک فرض کا احساں دلاتی رہیں۔ ایسا نے مجھے بیٹھنے کا اشارہ کرتے ہوئے کہا،

”میرے دوست وقت بہت کم ہے میں اپنی کہانی ابھی سنانا چاہتا ہوں۔“ یہ کہتے ہوئے وہ ذرا رک گئے۔ ہندوؤں کی خاموشی کے بعد وہ دوبارہ کہنے لگے۔

”چند دن پہلے کی بات ہے میں شہر کی معروف زندگی

سے اکتا گیا تھا۔ میں نے اپنی بیوی سے مشورہ کیا کہ کہیں باہر جانا چاہئے تاکہ کچھ دنوں کی تفریح سے گری ہوئی صحت کا ازالہ ہو سکے۔ میری بیوی اصرار کرنے لگی کہ اپنے گاؤں چلا جائے اور وہاں پہ اپنا کچا قدیمی مکان مگر اگر ایک اچھی حویلی تعمیر کرنی چاہئے۔ میں نے پہلے تو بہت کالا کہ ایک کام کو چھوڑ کر دوسرے کام کو سر پر لینا حماقت ہی ہے۔ مگر بیوی کی خواہش اور اصرار کے آگے مجھے جھکنا پڑا۔ یہاں میں اس بات کا ذکر کرنا مزوری سمجھتا ہوں کہ اس سے پہلے ہم کبھی بھی گاؤں نہ گئے تھے بس مجھے اتنا معلوم ہے کہ میری بوڑھی نوکرانی نے مجھے شہر میں آکر پالا تھا اور اس کے عوض میرے والد نے اسے ایک معقول رقم دی تھی۔ میرے لئے یہ سراپا راز ہی رہا کہ آخر کیوں میرے والد نے زندہ ہوتے ہوئے مجھے اپنے سے جدا کر کے شہر بھیج دیا۔ بعض اوقات مجھے اپنے والد سے نفرت سی ہونے لگتی کتنے سنگدل ہیں وہ کہ اپنے جگر کے ٹکڑے کو بھی دوسرے اجنبی ہاتھوں میں دے کر خود کنارہ کش ہو گئے۔ بوڑھی نوکرانی عموماً میرے ایسے خیالات کی تردید کے لئے مجھے اکثر کہتی کہ جب تم چار سال کے تھے تو تمہارے والد فوت ہو گئے تھے جبکہ تمہاری امی اُن سے دو سال پہلے اس جہاں سے ناٹ توڑ چکی تھیں۔ مگر مجھے یقین نہ آتا تھا۔ آخر چار سال تو وہ زندہ رہے اس دوران تو مجھے اپنے پاس رکھ سکتے تھے۔ میرے ذہن میں کئی باریہ خیال ابھرتا کہ کیا میں اپنے والد کی ناجائز اولاد ہوں۔ کیا انہوں نے اپنے گناہوں پر پردہ ڈالنے کے لئے مجھے اس بوڑھی نوکرانی کے حوالے کر دیا۔ اس ضمن میں بوڑھی نوکرانی کا رویہ بھی مشکوک تھا۔ کیونکہ جب میں گاؤں جانے کے لئے تیار ہوتا تو وہ مجھے روک دیتی۔ حالانکہ اُسی نے مجھے بتایا تھا کہ گاؤں میں ہماری

بہت زمین ہے اور ایک بہت بڑی سوئی بھی۔ نہ گاؤں سے کوئی
خبر لینے والا تھا نہ بڑھی نوکرانی مجھے وہاں جانے دیتی
تھی۔ یہی وجہ تھی کہ گاؤں سے میرا رشتہ کٹ گیا تھا۔ اور
آؤ کار گاؤں جانے والی خواہش بھی آہستہ آہستہ مٹ گئی
تھی۔ میں نے شہر ہی سے شادی کر لی۔ کبھی کبھار بیوی سے
گاؤں میں اپنی زمینوں اور سوئی کا ذکر کر دیتا۔ اسی لیے حبیب
میں نے اپنی بیوی کو باہر چلنے کے لئے کہا تو وہ گاؤں جانے
کے لئے صدمہ کرنے لگی۔ اگلی صبح میں 'میری بیوی اور میرا چار
سالہ بچہ شہزاد اپنی کار میں گاؤں کی جانب چل دیے۔ ہمارا
گاؤں شہر سے کوئی تیس میل کے فاصلے پر ہے۔ لہذا یہ فاصلہ
جلد ہی سمٹ گیا۔ مگر مجھ میں اور آبائی گاؤں کے مکینوں میں
ابھی بہت سا فاصلہ باقی تھا۔ کئی برسوں کا فاصلہ۔ گاؤں
میں جان پہچان تو نہ تھی۔ گاؤں پہنچ کر معلوم ہوا کہ شہر اور
گاؤں میں ان لوگوں نے صدیوں پرانا رشتہ قائم کیا ہوا ہے
حالانکہ میں میل کا فاصلہ آج کے زمانے میں کوئی زیادہ نہ تھا۔
ایک نوجوان سے میں نے اپنے والدین کا حوالہ دیتے ہوئے
اپنی سوئی اور زمینوں کے متعلق پوچھا تو اس نوجوان نے مجھے
عجیب سی ترحم نظروں سے دیکھا اور خاموشی سے بغیر کوئی
جواب دیے اُگے بڑھ گیا۔ مجھے اس کی یہ حرکت انتہائی ناگوار
گزری۔ جب میں شہر سے گاؤں کی طرف چلا تھا تو اس امید
پر کہ گاؤں والے مجھے دیکھ کر اور جان کر خوشی کا اظہار کریں
گئے۔ مگر اس نوجوان کا سلوک میرے لئے غیر متوقع تھا۔ ایک
لوہ کے لئے خیال آیا کہ جس بستی کے مکین اس بے رخی سے پیش آئیں
اُسے خیر باد کہنا ہی بھلا۔ مگر دوسرے ہی لمحہ یہ خیال پہلے خیال
کی تردید میں ابھرا کہ اچھے اور بُرے لوگ تو ہر جگہ ہوتے ہیں
میں ابھی اسی شہر میں پہنچا تھا کہ ایک مہر خ و سپید
نوجوان نے بڑے شائستہ انداز میں پوچھا۔ "محترم آپ

کون ہیں اور آپ نے کس سے منا ہے۔" میں نے جب اس
کے سوال کا جواب دیا تو وہ ایک لمحہ کے لئے ٹھنکا۔ اس
کی کھلی پیشانی پر سلوٹیں ابھر کر مٹ گئیں۔ اس نے کھوئے
ہوئے انداز میں اپنے گھر چلنے کی دعوت دی۔ آگے آئے
وہ خوش شکل اجنبی چل رہا تھا اور اس کی تقلید میں ہم گاؤں
کے دوسرے کونے میں جا کر وہ ایک جدید طرز کی کوٹھی میں
داخل ہوا۔ گاؤں کے کچے مکانات میں اس خوبصورت کوٹھی
کو دیکھ کر حیران ہوا۔ اس نے ہمارا انقار اپنے والد
اور دوسرے اہل خانہ سے کرایا۔ میں نے یہ بات خاص طور
پر محسوس کی اُن سب لوگوں نے ہمیں پسندیدگی کی نگاہ سے نہ
دیکھا۔ گو اس ناپسندیدگی کا اظہار کھلے بندوں نہ کیا۔ اس
نوجوان میزبان جس کا نام نصیر تھا نے ہمیں ایک کمرہ دکھاتے
ہوئے مجھے کہا۔ "بھائی جان آپ لوگ اس کمرے میں آرام کریں۔
ہم رات کو اس کمرے میں مقیم رہے۔ صبح ناشتے کے بعد جب
میں نے اس سے اپنی کھوئی ہوئی یاگندہ جائیداد کے متعلق
پوچھا تو وہ مجھے عجیب سی نظروں کے ساتھ دیکھنے لگا۔ اور
پھر چونکنے والے انداز میں مجھے کہنے لگا۔ "بھائی جان صبر کریں
جائداد آپ کو جلد ہی مل جائے گی۔" میں خاموش ہو گیا تھوڑی
دیر بعد جب میں نے وہی سوال پھر دہرایا تو اس نے کھوئے
کھوئے انداز میں پہلے والا جواب دہرا دیا۔ اُسکے کھوئے
کھوئے انداز کو دیکھ کر میرے دماغ میں عجیب سے خیالات
آنے لگے۔ دن گزرتا رہا میری بے چینی میں اضافہ ہوتا گیا
مہر خ و سپید نصیر میری نظروں میں پراسرار ہوتا گیا۔ وہی سوال
وہی کھویا کھویا جواب۔ اس کا وجود میرے لئے ایک پراسرار
کہانی کا عنوان بن گیا۔ رفتہ رفتہ دن کے اجالے پر رات
کی تاریکی غالب ہوتی گئی۔ اور آخر رات کی سیاہ دیوی نے
اپنی تاریک چادر سارے جہان پر بچھا دی۔ میری بیوی

کچھ بھی نظر آرہی تھی۔ بھرپور بھی اک انجانی سی مایوسی کی کیفیت طاری تھی۔ ننھا شہزاد کبھی میرے خاموش چہرے پر نظریں گاڑ دیتا اور کبھی اپنی ماں کو اپنی مصوم نظروں سے دیکھنے لگتا۔ ہماری خاموشی کسی طوفان کی منتظر تھی۔ یا۔ آخر میں نے سکوت توڑتے ہوئے اپنی بیوی کو مخاطب کرتے ہوئے کہا۔ ”کیا بات ہے ساجدہ۔ خاموش کیوں ہو؟“ ساجدہ ہنسنے ہوئے مجھے خوف زدہ نظروں سے دیکھتے ہوئے کہا۔ ”ایسا یہاں سے بھاگ چلو۔“ اور وہ خوف زدہ ہرنی کی طرح مجھے دیکھنے لگی۔ ”مگر کیوں؟“ ”میرا جی گھبرا رہا ہے۔ مجھے جیسے میری چھٹی حس کہہ رہی ہے کہ ہم بہت بڑے جال میں پھنس گئے ہیں۔ اس جال سے نکل جانا ہی بہتر ہے۔“ ”مگر ساجدہ اس احساس کی کچھ وجہ بھی تو ہونی چاہیے میں نے ساجدہ سے پوچھ تو لیا حالانکہ میں خود بھی ایسا ہی محسوس کر رہا تھا۔ وہ کچھ سوچتی رہی بولی۔ ”ایسا! مجھے نصیر بڑی عجیب سی نظروں کے ساتھ دیکھتا ہے۔ شیطانی نظروں سے۔ جیسے میں کوئی مال غنیمت ہوں۔“ میرے لبوں پر ایک مسکراہٹ سی بکھر گئی۔ ”ساجدہ۔ نصیر تو بہت شریف نظر آتا ہے۔ وہ مجھے بھی کھوٹی کھوٹی اور سوج میں ڈوبی ہوئی نظروں سے دیکھتا رہا ہے۔ یوں معلوم ہوتا ہے اس کے سینے میں ایک ان کہی کہانی چھپی ہوئی ہے جسے وہ زبان نہیں دے سکتا۔ یہ تمہارا دم ہے ساجدہ ہمیں اپنے میزبان کے متعلق ایسا نہیں سوچنا چاہیے۔“ اچانک دروازے پر دستک نے ہم دونوں کو چونکا دیا۔ میں نے خاموش نظروں سے اپنی بیوی کی ٹھہری ٹھہری نظروں میں جھانکا میں نے اٹھ کر دروازے کی کنڈی اتار دی اور دروازہ کھول دیا۔ باہر ناٹ گاؤں میں بلوں نصیر کھڑا تھا۔ اُس نے نہایت جلدی سے مجھے کہا۔ ”بھائی جان!

آپ کو والد صاحب یاد فرما رہے ہیں۔ اتنی رات گئے کیوں بلایا۔ یہ سوچتے ہوئے میں نصیر کے پیچھے چل پڑا۔ جوں ہی ہم ان کے کمرے میں داخل ہوئے تو نصیر کے والد جو ہماری فضل دین کمرے میں ٹہل رہے تھے، ایک عجیب سی پریشانی ان کے چہرے پر پھیلی ہوئی تھی۔ مجھے مخاطب کرتے ہوئے کہا۔ ”بیٹا بیٹھ جاؤ۔“ اور وہ خود بھی میرے سامنے چار پانی پر بیٹھ گئے۔ میں حیرت سے ان کے چہرے کے آثار پر ٹھٹھاؤ کو دیکھ رہا تھا۔ یوں معلوم ہوتا تھا کہ وہ کسی ذہنی کش مکش میں مبتلا ہیں اور کچھ کہنے کے لئے شاید مناسب الفاظ تلاش کر رہے ہیں۔

”بیٹا۔“ وہ بھرائی ہوئی آواز میں بولے۔ ”ایک رشتہ قائم کیا تو کئی رشتے ٹوٹ گئے۔“

میں نے کچھ نہ سمجھتے ہوئے استفسار کیا۔ ”کیسے چچا۔“ ”آپ لوگ یہاں اجنبی تھے تو میرے بیٹے نے آپ کے ساتھ ایک رشتہ قائم کیا اور وہ رشتہ تھا انسانیت کا۔ مگر جب یہ رشتہ قائم ہوا تو گاؤں والوں نے ہم سے ہر ناظرہ توڑ لیا۔ ابھی تھوڑی دیر پہلے مجھے گاؤں کے لوگوں نے کہا ہے کہ اگر میں آپ لوگوں کو ساتھ رکھوں گا تو مجھے بھی یہ گھر چھوڑنا پڑے گا۔“

”مگر کیوں؟ ہم ان کے دشمن تو نہیں۔ یہ کیسا گاؤں ہے چاچا کہ کوئی بھی اپنے بیٹے کو پناہ نہیں دے سکتا۔ کیسے لوگ ہیں اس بستی کے کہ اپنی ہی برادری کے ایک رکن کو بطور ہمان بھی قبول کرنے کو تیار نہیں۔ ایسا کیوں ہے چاچا۔“ میرا چہرہ سرخ ہو گیا تھا۔ میرا جسم آگ کی طرح تپ رہا تھا۔ بوڑھے چاچا کی آنکھیں ڈبڈبائیں۔

”بیٹا اس گاؤں کے لوگ بڑے تو نہ تھے مگر وہ تم سے خوف کھا رہے ہیں۔ وہ سمجھتے ہیں کہ تمہاری وجہ سے

اس گاؤں میں کوئی آفت نہ آجائے۔

”مگر کیسے۔ میری وجہ سے۔ میری بیوی کی وجہ سے یا میرے کمزور لڑکے کی وجہ سے۔ کیسی آفت، ہمارا وجود ایک آفت، ایک بلا، ایک مصیبت کیوں سمجھا جا رہا ہے۔ محض اس پاداش میں کہ ہم اس مٹی کی طرف لوٹ آئے جس میں میرے ابا کی ہڈیاں دفن ہیں۔ یا اس محبت کی خاطر جس کے لئے ہم شہر کی رنگیں فضا میں چھوڑ آئے۔“ میں جذبات کی رو میں بہہ گیا تھا۔

”ہاں بیٹا یہ ایک لمبی داستان ہے۔ مگر میں نے یہ فیصلہ کر لیا ہے خواہ کچھ بھی ہو۔ ہم تمہارا ساتھ نہیں چھوڑیں گے چاہے اس آفت کا پہلا نشانہ میں ہی کیوں نہ بنوں۔ جاؤ اب آرام کرو۔“

”آرام“ ایک تضحیک سی مسکراہٹ میرے لبوں پر چلی گئی اور میں اپنے کمرے میں آگیا رات بے چینی اور الجھانے خوف میں گذرتی گئی۔ آخر رات کے سیاہ پردے سمٹتے گئے اور کمرے کے روشن دان سے چھن چھن کر روشنی آنے لگی۔ ناشتہ کے وقت میں نے نصیر سے کہا کہ آج مجھے آبائی عبادت گاہ دیکھنے دے دو۔ میں آج ہی گاؤں چھوڑ جاؤں گا۔ نصیر تیار ہو گیا۔ میں نصیر کی راہنمائی میں چل دیا۔ سرسبز کھیتوں کے چھوٹے چھوٹے ٹکڑوں اور نیچے راستوں سے گذرتے ہم بڑھتے گئے۔ کوئی ایک میل کے فاصلے پر نصیر رک گیا۔ زمین پر جگہ جگہ کچی اینٹوں کے ٹکڑے اور پتھروں کے ڈھیر اس بات کے گواہ تھے کہ یہاں ایک آبادی تھی۔ ان ڈھیروں سے ذرا آگے پرانی طرز کی اینٹوں کی ایک چار دیواری کھڑی تھی۔ جس کی اونچائی انسانی کمزور ہوگی۔ اس پاس کی زمین شاید برسوں بخر پڑی تھی۔ جگہ جگہ خود رو پودے نکل آئے تھے۔

۷۲ آئینہ ڈائجسٹ

”یہاں سے حد نظر تک جتنی زمین ہے وہ آپ

کی ہے۔ اور وہ سامنے جو چہار دیواریاں ہیں وہ آپ کی مشہور حویلی کی نشانی ہے۔ یہ اینٹوں اور پتھروں کے ٹکڑے یہ اس کہانی کا المیہ ہیں جس نے اس حویلی سے جہنم لیا اور پورا گاؤں اس کا شکار ہو گیا۔ آج ہم جس گاؤں میں رہ رہے ہیں وہ اسی گاؤں کا دوسرا نام ہے مگر چار دیواری کی یہ دیواری ہزاروں طوفانوں، سخت بارشوں اور پانی کے بہاؤ سے بے نیاز آج بھی کھڑی ایک دردناک کہانی کو دہرا رہی ہیں۔ شاید کسی کی منتظر ہیں کہ وہ آکر ان سے لپٹ لپٹ کر ان کے اندر دفن کہانی کو سنے۔ بھائی جان یہ آپ کی حویلی کی شکستہ دیواریں شاید آج تک آپ کا استقبال کرنے کے لئے کھڑی ہیں۔ نصیر آہستہ آہستہ دھیمے لہجے میں کہہ رہا تھا۔ اس کا چہرہ لمحہ بہ لمحہ رنگ بدل رہا تھا۔

”نصیر کیسی کہانی۔“ اور میں سوالیہ نظروں سے اسے دیکھنے لگا۔

بھائی جان آپ کی تباہی کی کہانی ایک نسل کے اختتام کی کہانی۔ جابیئے ان دیواروں سے لپٹ جائیے یہ آپ کو سب کچھ سنا دیں گی۔ کہتے ہیں کہ ہر رات یہ دیواریں اپنی کہانی دہرائی ہیں مگر انہیں سننے دیکھنے کوئی نہیں آتا۔ کوئی نہیں آتا۔ نہ جانے کب سے یہ اپنی کہانی سننے والے کی منتظر ہیں۔

”نصیر آج میں یہ کہانی سننے ضرور آؤں گا۔“

”بھائی جان شاید آپ ان کی زبان کو نہ سمجھ سکیں۔“

یہ کہتے ہوئے نصیر واپس چل پڑا۔

میں نے جی بھر کر چاروں طرف دیکھا اور نصیر کے پیچھے واپس چلنے لگا۔ واپسی پر میں نے تمام راستہ اپنے

میں سے ایک جھاڑی سے دوسری جھاڑی میں بھاگتا
تو اس سرسراہٹ سے میرے جسم میں ایک سنسنی سی پھیل جاتی
اور خود بخود میرے قدم رک جاتے۔ اچانک میرے
ذہن کے پردوں سے یہ سُرلی آواز نکلتی۔ یہ کوئی دستانی
گیت تھا۔

یہ رات تاریک ہے
تیری زلفیں اس سے کہیں زیادہ سیاہ ہیں۔
لوگ انہیں ناگن کہتے ہیں۔

وہ پاگل ہیں
تجھ سے ڈرتے ہیں
جیسے تو کاٹ لے
وہ امر ہو جائے

میں بڑھتا گیا۔ فاصلہ سمٹ گیا اور میں اُن دیواروں
کے پاس پہنچ گیا۔ میں ایک شکستہ دیوار کو پھلانگ کر اُن
شکستہ دیواروں کی چار دیواری میں داخل ہو گیا۔ اس کے
بعد میرے ساتھ جو واقعہ پیش آیا ممکن ہے کچھ لوگ اُس پر
یقین نہ کریں اور مجھے عجوبہ الحواس سمجھنے لگیں۔ مگر یہ
ایک تلخ حقیقت ہے۔ میں نے دیکھا کہ چاروں طرف
پھیلی ہوئی اُن شکستہ دیواروں سے سرخی مائل روشنی نکل
رہی ہے اور مجھے اپنے جسم کا ہر حصہ سرخی مائل نظر آنے
لگا۔ یہ سرخی کہاں سے آرہی ہے۔ اس کا مآخذ کون
ہے میں پل بھر کے لئے چکر لگا۔ مگر میں نے جلد ہی اپنے
اعصاب پر قابو پایا۔ ابھی سنبھل ہی پایا تھا کہ اُن دیواروں
سے چچنیں نکلنے لگیں۔ جیسے ہزاروں بلائیں چیخ رہی ہوں۔ میں
نے اپنے کانوں میں انگلیاں ٹھونس لیں۔ میں پسینے میں نہا گیا۔
اچانک زمین ایک گرد گرداہٹ کے ساتھ ہلنے لگی جیسے زلزلہ
آگیا ہو۔ میرے قدم ڈولنے لگے۔ میں لڑکھڑاتے قدموں
آئینہ ڈائجسٹ ۳۷

ذہن میں محفوظ کر لیا تھا۔ رات کے وقت جب میں نے اپنی بوری
سے کہا کہ میں اس وقت اپنی حویلی کی طرف جاؤں گا تو وہ
بڑے لپٹ کر رو رو کر کہنے لگی کہ آپ حویلی کی طرف نہ
جائیں نہ جانے کیوں میری داہنی آنکھ پھڑک رہی ہے اور
میرا دل بھی بیٹھ رہا ہے۔ میں نے اُسے بتایا کہ یہ تمہارا دم
ہے۔ مگر وہ نہ مانی۔ اور میں نے وعدہ کیا کہ میں نہیں
جاؤں گا اور ساجدہ کو کہا کہ وہ سو جائے میں اپنے بستر
پر دراز ہو گیا اور آنکھیں بند کر لیں اور یہ ظاہر کرنے
لگا کہ مجھے نیند آگئی ہے جب میں اپنی دانست میں یہ سمجھتا کہ
دوسرے بستر پر پڑی میری بیوی سو گئی ہوگی تو آنکھیں کھول
کر اُس کی طرف دیکھتا مگر وہ بھی میری طرف دیکھ رہی
ہوتی۔ اسی طرح کوئی دو گھنٹے گزر گئے۔ جب مجھے یقین
ہو گیا کہ وہ سو گئی ہے تو میں اٹھ کر دبے دبے پاؤں سے
کمرے سے نکلنے لگا۔ میری نظریں ساجدہ کے چہرے پر جمی
ہوئی تھیں اُس کا معصوم چہرہ دیکھ کر یوں معلوم ہوتا تھا کہ
کسی ذہنی کش مکش کے بعد اُسے چند لمحوں کی آسانیاں میسر آ
گئی ہوں۔ حویلی سے باہر نکل کر رات کی تاریکی میں اُس شکستہ
پہار دیواری کی طرف اُن کی ان کہی کہانی سننے کی آرزو
میں نکل پڑا۔ یوں سمجھ لیجئے۔ تاریک راستوں پر تاریک ماحول
میں 'تاریک ذہن' لئے۔ تاریک منزل کی طرف چل پڑا
ان اندھیروں میں میری پنسل نما مارچ کی تھر تھراتی روشنی
میرے لئے ایک لکیر ابھارتی اور میں بے حس اُس لکیر کے سہارے
بو جھل قدموں سے اور سپاٹ ذہن سے چل رہا تھا۔ آج
نہک تو روشنیوں کے شہر کی سڑکیں تو ناپی تھیں مگر آج اونچی
پہی گڈنڈیاں اور یہ خوفناکی کا ماحول میرے لئے ایک نیا
تجربہ تھا۔ میرے قدموں کی چاپ سن کر اگر کوئی جھلکی چوہا
بیزی سے بھاگ کر گڈنڈی کے آس پاس پھیلی ہوئی جھاڑیوں

سے اُس جگہ واپس پہنچا جہاں سے میں دیوار پھلانگ کر داخل ہوا تھا۔ میں نے لرزتے ہاتھ دیوار پر رکھے تاکہ اس چار دیواری کے باہر کی پر امن دنیا میں قدم رکھ سکوں اٹ میرے اللہ۔ مجھے یوں محسوس ہوا جیسے میں پتھروں اور گارے کی دیوار پر نہیں ایک زندہ انسان پر جسے جسم پر ہاتھ رکھ دیے ہیں۔ جو سانس لے رہا ہے۔ اور میرا ہاتھ اس کے جسم کے پھیلاؤ کو محسوس کر رہے ہیں۔ خوف کے مارے میری چیخ نکل گئی۔ اچانک مجھے محسوس ہوا جیسے میرے دونوں بازوؤں کو کسی نے اپنی گرفت میں لے لیا اور وہ گرفت اور مضبوط ہوئی تھلی گئی۔ میرے کانوں میں کوئی دبدبی سی آواز میں سرگوشی کر رہا تھا۔ ”ان چیخوں کو سنو۔ یہ ایک نسل پیچ رہی ہے جس کے تم دوسرے آخری فرد ہو رہے یہاں مہاری چیخیں بھی گونجیں گی۔ یہ دیواری چنچتی رہیں گی میرا انتقام اس وقت ختم ہو گا جب یہ نسل ختم ہو جائے گی جس کے ایک فرد نے میری بچی پر خست باری کی تھی اُسے آگ لگائی تھی۔ مگر وہ آج بھی جھلسا ہوا چہرہ لئے زندہ ہے۔ اس کی چیخیں ختم ہو گئیں مگر اس پر ظلم کرنے والے کی چیخیں نہ ختم ہوئیں بلکہ آج اُس کی چیخوں میں اس کی اولاد کی چیخیں بھی شامل ہو گئیں۔“ میں نے ہمت سے کام لیتے ہوئے کہا۔ ”یہ کیسا انتقام۔ کس نے پھر مارے کس نے آگ لگائی۔ مگر مہاری آگ میں ایک نسل جل رہی ہے اس کا انتقام میں لوں گا۔“ اس کے جواب میں ایک بلند قہقہے نے میرے کانوں کے پردے جیسے پھاڑ دیے یہ کسی انسان کا قہقہہ نہیں ہو سکتا۔ اس کے ساتھ ہی گرفت مضبوط ہوتی گئی میرے جسم کی ہڈیاں ٹوٹنے لگیں میرے کانوں سے پھر وہی محسوس آواز ٹکرانی۔ ”ہاں نہیں مارا تو ابھی بھی جا سکتا ہے۔ مگر میرا یہ مشغلہ ہے کہ اس

نسل کے ہر فرد کو ازیت ناک موت دی جائے وگرنہ میرے انتقام کی آگ ٹھنڈی نہیں ہوتی۔ رہی یہ بات کہ فرد واحد کے فعل کی سزا پوری نسل کو کیوں مل رہی ہے تو تم اپنی دنیا کو دیکھ لو۔ اس کے بعد مجھے فضا میں اچھال دیا گیا۔ اور پھر مجھے کوئی ہوش نہیں رہا۔ آنکھ کھلی تو میں بستر پر پڑا تھا اور دن کے بارہ بج رہے تھے۔ میری بیوی ساجدہ نے بتایا کہ آپ کو صبح نصیر لائے تھے۔ دو بجے کے قریب میں نے نصیر کو کہا کہ وہ مجھے کدال لا کر دے۔ نصیر نے کافی ٹالنے کی کوشش کی، ساجدہ نے ہزار منتیں کیں مگر نہ جانے مجھ پر کیسی جنونی کیفیت طاری تھی میں جلد از جلد دیواروں کے اندر پوشیدہ راز جاننا چاہتا تھا۔ میرے ذہن میں کئی الجھنیں تھیں۔ دیواروں سے کیسی روشنی آرہی تھی۔ کیا دیواری سانس لے رہی تھیں۔ وہ ان دیکھی قوت کون سی تھی جس نے مجھے اپنی گرفت میں لیا تھا۔ وہ خلیث قہقہہ۔ وہ انتقام کی باتیں۔ یہ سب کچھ کیا ہے۔ دیوار تلے میری نسل پیچ رہی ہے۔ مجھے یہ سب کچھ ایک بھانک خواب سا دکھائی دینے لگا۔ کدال لے کر ایک بار پھر میں اُن شکستہ دیواروں کی طرف چل دیا۔ خاموش دیواری نہ جانے کیوں مجھے ایک دیو کی مانند نظر آرہی تھیں جس جگہ میں رات کو پھلانگ کر اندر گیا تھا اور جہاں سے مجھے فضا میں اچھالا گیا میں نے اس جگہ کی دیوار پر اپنی پوری قوت سے کدال ماری۔ اُٹ۔ خدایا۔ میرے بازو ٹوٹ گئے۔ نہ صرف بازو بلکہ جسم کے تمام جوڑے اور پٹھے اتر گئے۔ میرے جسم کا گوشت ہڈیوں سے الگ ہونے لگا۔ میں نے دیوار کو اُس جگہ سے گر لیا تھا مگر خود بھی کٹی ہوئی ساخ کی طرح زمین پر گر پڑا جس

جگہ سے دیوار گری تھی وہاں میں نے دیکھا کہ ایک کالا کراٹا
کا صندوق پڑا ہے۔ اُس کے بعد مجھے کوئی ہوش نہیں
رہا۔ آنکھ کھلی تو میرا جسم سفید پٹیوں میں لپٹا ہوا تھا اور
ہل بھی نہیں سکتا۔ اور آج موت کے انتظار میں پڑا ہوں۔
ایاس کی پراسرار کہانی سننے کے بعد میں نے دریا
کیا۔

”ایاس صاحب اُس کا صندوق میں سے کچھ
نکلا بھی۔“

”ساجدہ۔“ ایاس نے اپنی بیوی کو مخاطب
کرتے ہوئے کہا۔ ”صندوق میں سے جو کاغذ برآمد ہوا
ہے انہیں لا کر دو۔“

ساجدہ کی آنکھیں سو جھی ہوئی تھیں۔ وہ بجائے
کاغذ دینے کے مجھ سے بار بار یہی سوال کر رہی تھی۔ کیا
میرے شوہر سچ جانیں گے؟ کیا میرے شوہر سچ جانیں
گے؟ اب ہم کبھی بھی اس گاؤں میں نہ جانیں گے۔

”آپ صبر کریں زندگی اور موت تو خدا کے ہاتھ
میں ہے۔“ میرا یہی ایک جواب تھا جسے میں کئی بار دہرا
چکا تھا۔ آخر میں نے ساجدہ کو وہ کاغذ لانے کیلئے کہا۔
وہ اٹھیں اور اپنے خاوند کے سرانے کے

نیچے سے وہ کاغذ نکال کر مجھے دے دیا۔ میری کاغذ
پر نظر پڑی تو میں نے اندازہ لگایا کہ یہ کاغذ کئی سال
پرانے ہیں۔ میں نے کاغذ کو کھولا۔ اُس کاغذ پر مندرجہ
ذیل تحریر تھی۔

”۴ اگست ۱۸۹۰ء

مجھے وہ مناسب الفاظ نہیں مل رہے جن کے
ساتھ اُس عجیب و غریب واقعہ کا ذکر کروں جو کل رات
میرے ساتھ پیش آیا۔ اس سے پہلے کہ میں وہ واقعہ

اپنے دوست کے ذریعے احاطہ تحریر میں لاؤں یہ ضروری
سمجھتا ہوں کہ اپنا مختصر سا تعارف بھی کر دوں۔ میرا نام
فضل دین ہے میں اس علاقے کا بہت بڑا زمیندار اور
ذلیلار ہوں۔ کل رات جب میں ٹھنڈ پور میں اپنی زمینوں
کو دیکھ کر واپس آ رہا تھا۔ راستے میں جب جنگل سے گذر
رہا تھا تو اچانک مجھے کسی کے رونے کی آواز آئی کوئی
بلک بلک کر رو رہا تھا۔ میں گھوڑے سے اترا اور اپنی
نظریں ادھر ادھر کرنے والے کی تلاش میں دوڑا میں۔ آخر
میری نظریں ایک جگہ ٹھہر گئیں۔ سرخ کپڑوں میں مبوس عائشہ
کھڑی تھی۔ میں چکر اگیا۔ عائشہ جس نے ایک سال قبل
میرے سامنے دم توڑا تھا۔ یہ میرا وہم تو نہیں مگر اُس کی
سرخ آنکھیں اور غواہٹ کی آواز میرے اس خیال کی
نفی کر چکی تھیں۔ عائشہ ایک کہانی تھی جو برسوں میرے
ساتھ منسلک رہی عائشہ جو مجھے ایک من دیوتا سمجھ کر
پوجتی رہی۔ جسے میں نے ایک وقت دل کی گہرائیوں سے
چاہا اور ہمیشہ ہمیشہ ساتھ نہ چھوڑنے کا عہد کیا۔ اور یہی
وجہ تھی کہ ایک دن وہ میری بیوی بنی۔ سننے کیلئے دلی
کشتے کئے۔ کئی برس بیت گئے۔ رفتہ رفتہ میرے دل میں
اُس کی چاہت کم ہوتی گئی مگر اُس کی چاہت میں شدت
پیدا ہوتی گئی۔ میری چاہت میں کمی اس وجہ سے ہوتی
گئی۔ چونکہ وہ میری زمینوں کا وارث نہ دے سکی تھی، وہ
مجھے دیوانہ وار چاہتی تھی۔ شاید اس لئے کہ جس کمی کو میں
محسوس کر رہا ہوں وہ اپنی محبت سے اس کمی کو دور کرنا
چاہتی تھی۔ انہی دنوں میری ملاقات ریشمال سے ہوئی۔
میں ریشمال کی طرف بڑھتا گیا۔ اور پھر ایک دن میں نے
ریشمال کو اپنانے کا فیصلہ کر لیا۔ اس کا اظہار جب میں
نے عائشہ سے کیا تو وہ بھڑک اٹھی۔ ”کیا تمہیں مجھ سے
آئینہ ڈالنا چاہیے؟“

پیار نہیں تھا۔

”نہیں مجھے تم سے پیار تھا“ میں نے نرمی سے جواب دیا
”تو پھر کیا اب یہ ختم ہو گیا“ اس نے مایوس سے

لہجے میں کہا۔

”نہیں“ میں نے دھیمی آواز میں جواب دیا۔

”یہ غلط ہے۔ پہلے تمہارے پیار کا غور میری
ذات تھی مگر اب ریشمال“ اس نے چلاتے ہوئے کہا
”عائشہ مجھے اپنے نام کے لئے آنے والی نسل سے

پیار ہے۔“

”تو کیا ریشمال تمہیں تمہاری نسل دے گی۔“

”ہاں مجھے اعتراف ہے۔“

”تو تم یہ بھی اعتراف کرو کہ تمہارا پیار مجھ سے نہیں
خود اپنی نسل سے تھا۔“

”ہاں۔ ہاں۔ ہر انسان کو اپنی نسل سے ہی

پیار ہوتا ہے۔“ میں نے چلا کر کہا۔

وہ غصے میں گھر سے نکل گئی۔ بعد میں اس کا کچھ پتا
نہ چلا۔ اس دوران میں نے ریشمال سے شادی کر لی۔
ٹھیک پانچ ماہ بعد وہ دوبارہ میرے گھر آئی میں نے
جو نہی اسے دیکھا تو حیران رہ گیا۔ وہ حاملہ تھی وہ
مجھے مسلسل گھور رہی تھی میں بے اختیار اس کی طرف
بڑھنے لگا۔ اس نے پھینکا کرتے ہوئے کہا۔

”رک جاؤ۔ تمہیں مجھ سے کوئی پیار نہیں۔“

تمہیں صرف اپنی نسل سے پیار ہے اور آج میں تمہاری
نسل کے پہلے فرد کو جنم دینے سے پہلے ہی اپنے انتقام
کا پہلا نشانہ بنانا چاہتی ہوں۔ یہ کہتے ہی ایک بڑا
ساختر اس نے اپنے پیٹ میں گھونپ دیا۔ اور وہ
دھڑام سے گر گئی۔ میں نے دوڑ کر اسے اٹھایا۔

۷۶ آئندہ ڈائجسٹ

اس کے ہونٹ ہلے۔

”مجھے تم سے زیادہ تمہاری آنے والی نسل
سے نفرت ہے۔“

یہ کہتے ہوئے اس نے دم توڑ دیا۔

— اور آج ایک سال بعد عائشہ میرے منہ
کھڑی تھی۔ اس کا چہرہ بالکل سرخ تھا۔ اس کی آنکھوں
میں بے پناہ چمک تھی۔ اس کے سر کے بال پاؤں میں
پڑ رہے تھے۔

”کیا یہ عائشہ کی بدروح ہے؟ میرا سر
چکرانے لگا۔“

”فضل تم نے میری زندگی میں انگارے بھر
دیئے تھے۔ تم میرے قاتل ہو اور آج میں تم سے
انتقام لینے آئی ہوں۔“ ایک گونجدار آواز میرے
کانوں میں مگرانی۔

”میں تمہارا قاتل نہیں ہوں۔ عائشہ میں تمہارا
قاتل نہیں۔“ میں کہتا گیا اور وہ ہولے ہولے قدم
اٹھاتی میری طرف بڑھنے لگی۔ میں خوف کے مارے
بے تحاشا بھاگنے لگا۔ گھوڑا نہ جانے کہاں گیا تھا
پیچھے سے اس کی آوازیں آتی رہیں۔

”فضل۔ فضل۔“

ایک جگہ سے میں نے کچھ پتھر اٹھائے اور
اپنی بھولی میں ڈال لئے جب بھی وہ میرے نزدیک
آتی میں ایک پتھر مار دیتا وہ ذرا پیچھے ہٹ جاتی۔
تو میں پہلے سے تیز بھاگنے لگتا۔ اس طرح میں بھاگتا
ہوا گھر پہنچا اپنے کمرے کو بند کر کے کنڈی لگائی۔
میرا سانس مچھوٹا ہوا تھا۔ اچانک روشن دان سے
ایک روشنی کا ہالہ سا گذرتا دکھائی دیا جس نے پتے

کمرے کو منور کر دیا۔

میں نے دیکھا کہ عائشہ کی روح میرے سامنے ہے وہ مجھے گھور رہی تھی۔ اچانک اس نے میرا جسم دو برج لیا اور میں اس کی مضبوط گرفت میں چلا جا رہا تھا۔ یہاں میں یہ بتانا ضروری خیال کرتا ہوں کہ لوگ مجھے ایک بہادر اور بے پناہ طاقت رکھنے والا انسان سمجھتے ہیں مجھے آج تک میدان میں کوئی بھی شکست نہ دے سکا۔ مگر اس کی گرفت کے سامنے میں بے بس تھا۔ اچانک وہ مجھے دھکے دینے لگی۔ کبھی ایک طرف پھینک دیتی اور کبھی دوسری طرف ایسے ہی جیسے بچے غصے میں آکر کھلونوں کو پھینک دیتے ہیں۔ نہ جانے کس طرح گرتے ہوئے میرے ہاتھ میں ایک ماچس آگئی میں نے ماچس سلگائی اور اس کے بالوں کی طرف پھینک دی۔ جس سے اس کے بالوں میں آگ لگ گئی۔ اُف میرے خدا یا اس کی چچنیں اتنی بلند تھیں کہ میرے کانوں کے پردے پھٹے جا رہے تھے وہ کہہ رہی تھی۔

”میں تم سے انتقام لوں گی۔ تمہاری اولاد سے انتقام لوں گی۔ آج میں چیخ رہی ہوں کل تم بچھڑ گے تمہاری نسل چھینے گی۔ ان دیواروں میں تمہاری چچنیں مقید ہو کر رہ جائیں گے۔ تم اور تمہاری نسل سسک سسک کر مرے گی۔ اس کی بھیانک چچنوں میں کبھی کبھی اس کے قہقہے بھی بلند ہوتے۔ آخر کار میں بے ہوش ہو گیا۔ اور اب میں موت کے بستر پر پڑا ہوں۔ میرا گوشت ہڈیوں سے جدا ہو رہا ہے۔“

کاغذ کو پر پھینک کے بعد میں نے احتیاط سے اپنی جیب میں ڈال دیا۔ اور خاموش خاموش سہمی سہمی نظروں سے الیاس کو دیکھنے لگا۔ مجھے اپنی طرف

متوجہ پا کر الیاس کی آنکھوں میں آنسو ترنے لگے اور اس کی نظریں اپنے بیٹے شہزاد کے چہرے پر ٹھہر گئیں۔ مجھے یوں لگا جیسے اُس کی ٹھہری ٹھہری نظروں کے سامنے شہزاد ایک خوب دوزخوان بن گیا ہے۔ اور وہ بھی اس کے ساتھ والے بستر پر پڑا سفید پٹیوں میں ملبوس موت وزلیت کی کٹ مکتش میں ہے۔ الیاس کے ہونٹ ہلے اُس نے رکتے رکتے کہا

”ساجدہ! میری ساجدہ۔ شہزاد کی شادی نہ کرنا۔“ اور اس کے ساتھ ہی الیاس ہمیشہ ہمیشہ کے لئے ختم ہو گیا۔

✱

ایک شخص پر اس بات پر مقدمہ چل رہا تھا کہ اس نے ایک ہی گھر میں رہنے کے باوجود دس سال تک اپنی بیوی سے گفتگو نہ کی تھی۔

”بتاؤ کیا یہ جرم نہیں ہے؟“ خاتون جج نے جھٹلا کر پوچھا۔ ”کیا تم اپنی بیوی کو اس قابل نہیں سمجھتے کہ اس سے گفتگو کرتے۔“

”مائی لیڈی“ جرم نے بھرائی ہوئی آواز میں کہا۔ ”یہ الزام تو مجھ پر اس وقت صادق آتا جب مجھے گفتگو کرنے کا موقع دیا جاتا۔ حقیقت یہ ہے کہ ان دس برسوں میں میری بیوی نے ایک مرتبہ بھی مجھے بولنے کا موقع نہیں دیا۔ ہمیشہ خود ہی بولتی رہی۔ اب اگر میں چپ نہ رہتا تو کیا کرتا۔“

جرم کی دلیل تسلیم نہ کی گئی اور اسے دو ماہ کے لئے جیل بھیج دیا گیا۔